

പതിനാലാം കേരള നിയമസഭ

പതിനൊന്നാം സമ്മേളനം

നക്ഷത്രചിഹ്നമിടാത്ത

ചോദ്യം നമ്പർ. 3168

19.06.18 - ൽ മറുപടിക്ക്.

ഗോത്രവർഗ്ഗ മേഖലകളിൽ കുടുംബശ്രീയുടെ പ്രവർത്തനങ്ങൾ

ചോദ്യം

ശ്രീമതി. യു.പ്രതിഭ ഹരി
ശ്രീ. ജോൺ ഫെർണാണ്ടസ്
ശ്രീ. പി.ഉണ്ണി
ശ്രീ. എസ്.രാജേന്ദ്രൻ

(എ) കുടുംബശ്രീ പ്രസ്ഥാനം ഇരുപതാം വർഷത്തിലേയ്ക്ക് കടന്ന വേളയിൽ ഇതിന്റെ പ്രവർത്തനങ്ങൾ കൂടുതൽ പുതിയ മേഖലകളിലേയ്ക്ക് വ്യാപിപ്പിക്കാൻ ഉദ്ദേശിക്കുന്നുണ്ടോ; വിശദമാക്കുമോ;

മറുപടി

ഡോ.കെ.ടി.ജലീൽ
(തദ്ദേശ സ്വയംഭരണവും ന്യൂനപക്ഷ ക്ഷേമവും വവഫ് ഹജ്ജ് തീർത്ഥാടനവും വകുപ്പു മന്ത്രി)

(എ) 20 വർഷം പൂർത്തിയാക്കിയ കുടുംബശ്രീയുടെ സംഘടനാ സംവിധാന പ്രവർത്തനങ്ങൾ കൂടുതൽ ശക്തിപ്പെടുത്തുന്നതിനായുള്ള 20 ഇന പരിപാടിയുടെ വിശദാംശങ്ങൾ ചുവടെ ചേർക്കുന്നു.

1. 2018 - 2019 അയൽക്കൂട്ട വർഷം - മൈക്രോ ഫിനാൻസ് സമ്മിറ്റ്

മുഴുവൻ ദരിദ്ര കുടുംബങ്ങളെയും കുടുംബശ്രീ സംഘടനാ സംവിധാനത്തിലേക്ക് കൊണ്ടു വരുന്നതിനുള്ള പ്രവർത്തനങ്ങൾ പുരോഗമിച്ചു വരുന്നു.

2. ആയിരം ഇറച്ചി കോഴി യൂണിറ്റുകൾ

മുഗ സംരക്ഷണ വകുപ്പിന്റെ സഹകരണത്തോടെ കുടുംബശ്രീ നടപ്പിലാക്കുന്ന പദ്ധതി പ്രകാരം 541 യൂണിറ്റുകളുടെ തിരഞ്ഞെടുപ്പ് ഇതിനകം പൂർത്തിയാക്കി.

3. അഞ്ഞൂറ് ചകിരി മില്ലുകൾ

സംസ്ഥാനത്ത് 23 യൂണിറ്റുകൾ ഉടൻ ആരംഭിക്കത്തക്ക വിധം സ്ഥലങ്ങൾ കണ്ടെത്തി ഇൻസ്പെക്ഷൻ നടപടികൾ പൂർത്തീകരിക്കുകയും ഒരു യൂണിറ്റ് പ്രവർത്തനം ആരംഭിക്കുകയും ചെയ്തിട്ടുണ്ട്.

4. സൂക്ഷ്മ സംരംഭ പാർക്കുകൾ

പ്രാരംഭ പ്രവർത്തനങ്ങൾ നടന്നു വരുന്നു. തദ്ദേശഭരണ സ്ഥാപനങ്ങളുടെ നേതൃത്വത്തിൽ നടപ്പിലാക്കാനാണ് ശ്രമിക്കുന്നത്.

5. സ്റ്റാർട്ട് അപ്പ് വില്ലേജ് എൻഡ്രൂണർ ഷിപ്പ് പദ്ധതി

കഴിഞ്ഞ സാമ്പത്തിക വർഷം 14 ബ്ലോക്കുകളിൽ പ്രവർത്തനമാരംഭിക്കുകയും ഈ സാമ്പത്തിക വർഷം അടുത്ത 14 ബ്ലോക്കുകളിലേക്ക് എസ് വി ഇ പി പദ്ധതിയുടെ പ്രവർത്തനം വ്യാപിപ്പിക്കുന്നതിനുള്ള പ്രവർത്തനം നടന്നു വരുന്നു.

6. നാനോ മാർക്കറ്റുകൾ

കുടുംബശ്രീ ഉത്പന്നങ്ങൾക്ക് മികച്ച വിപണി കണ്ടെത്തുക എന്ന ലക്ഷ്യത്തോടെ കുറഞ്ഞ മൂലധന മുടക്കിൽ ആരംഭിക്കുന്ന 99 നാനോ മാർക്കറ്റുകൾ നാളിതുവരെ പ്രവർത്തനം ആരംഭിച്ചു. 504 നാനോ മാർക്കറ്റുകൾ ആരംഭിക്കുക എന്നതാണ് ലക്ഷ്യം.

7. വിപണനത്തിന് ഓൺലൈൻ പോർട്ടൽ

കുടുംബശ്രീ ബസാർ.കോം എന്ന പേരിൽ ഓൺലൈൻ പോർട്ടൽ പ്രവർത്തനം ആരംഭിച്ചു. 114 സംരംഭകരുടെ 486 ഉല്പന്നങ്ങൾ ഇതിലേക്ക് തിരഞ്ഞെടുത്തിട്ടുണ്ട്. ഓൺലൈൻ പോർട്ടലിന്റെ പ്രവർത്തനം ശക്തിപ്പെടുത്തുന്നതിനുള്ള ക്രമീകരണങ്ങൾ ചെയ്തു വരുന്നു.

8. സൂക്ഷ്മ സംരംഭങ്ങൾക്ക് ടെക്നോളജി ഹബ്ബ്

പ്രാരംഭ പ്രവർത്തനങ്ങൾ നടന്നു വരുന്നു.

9. കെ എസ് എഫ് ഇ യുമായി ചേർന്ന് കുടുംബശ്രീ ചിട്ടി

കെ എസ് എഫ് ഇ അധികൃതരുമായി പ്രാഥമിക ചർച്ചകൾ നടത്തി. പ്രവർത്തനങ്ങൾ പുരോഗമിച്ചു വരുന്നു.

10. ജില്ലാ വനിതാ ലീഗൽ ക്ലിനിക്ക്

11. ജില്ലാ കുടുംബശ്രീ പരിശീലന കേന്ദ്രങ്ങൾ

കുടുംബശ്രീ പരിശീലന ഗ്രൂപ്പുകളുടെ നേതൃത്വത്തിൽ ആലപ്പുഴ, കോഴിക്കോട് ജില്ലകളിൽ പരിശീലന കേന്ദ്രങ്ങൾ പ്രവർത്തനം ആരംഭിച്ചു. മറ്റു ജില്ലകളിൽ പരിശീലന കേന്ദ്രങ്ങൾ ആരംഭിക്കുന്നതിനുള്ള പ്രവർത്തനങ്ങൾ പുരോഗമിച്ചു വരുന്നു.

12. അഗ്രോ സർവ്വീസ് ടീമുകൾ

624 അഗ്രോ സർവ്വീസ് യൂണിറ്റുകൾ സംസ്ഥാനത്ത് പ്രവർത്തനം ആരംഭിച്ചു. ഇവയുടെ പ്രവർത്തനം ശക്തിപ്പെടുത്തുന്നതിനുള്ള പ്രവർത്തനങ്ങൾ നടന്നു വരുന്നു.

13. കിണർ റീചാർജ്ജിംഗിനായുള്ള സുജലം പദ്ധതി എല്ലാ ജില്ലകളിലേക്കും

പാലക്കാട് ജില്ലയിൽ 22 പേരും കണ്ണൂർ ജില്ലയിൽ 12 പേരും നിലവിൽ പ്രവർത്തന രംഗത്തുണ്ട്. മറ്റ് ജില്ലകളിൽ യൂണിറ്റുകൾ ആരംഭിക്കുന്നതിനുള്ള പ്രവർത്തനം നടന്നു വരുന്നു. ഹരിത കർമ്മ സേനാംഗങ്ങളെ കിണർ റീ ചാർജ്ജിംഗ് പരിശീലിപ്പിക്കുന്നതിനുള്ള പദ്ധതി ആസൂത്രണം ചെയ്തു വരുന്നു.

14. ആലപ്പുഴ മാതൃകയിൽ പട്ടിക വർഗ്ഗ സൂക്ഷ്മ പദ്ധതി മറ്റു ജില്ലകളിലേക്ക്

ആലപ്പുഴ മാതൃകയിൽ പട്ടിക വർഗ്ഗ സൂക്ഷ്മ പദ്ധതി മറ്റു ജില്ലകളിലേക്ക് വ്യാപിപ്പിക്കുന്നതിനായി പട്ടിക വർഗ്ഗ വകുപ്പിന്റെ നേതൃത്വത്തിൽ പി കെ കാളൻ പദ്ധതി നടപ്പിലാക്കുമെന്ന് ബജറ്റിൽ പ്രഖ്യാപിച്ചിരുന്നു. കടുംബശ്രീയാണ് ഈ പദ്ധതിയുടെ നിർവ്വഹണ ഏജൻസി. പദ്ധതി നിർവ്വഹണത്തിനുള്ള പ്രാഥമിക നടപടികൾ സ്വീകരിച്ചു.

15. പുതിയ 200 ബഡ്ജറ്റ് സ്കൂളുകൾ

25 കോടി രൂപ ഇതിനായി സർക്കാർ വകയിരുത്തിയിട്ടുണ്ട്. 200 സ്കൂളുകളും ആരംഭിക്കുന്നതിന് സ്ഥലം കണ്ടെത്തി. ഈ സാമ്പത്തിക വർഷം തന്നെ ഇവയുടെ പ്രവർത്തനം ആരംഭിക്കാൻ കഴിയും.

16. ആയിരം ജെറിയാട്രിക് കെയർ എക്സിക്യൂട്ടീവുകൾ

ട്രെയിനിംഗ് ഏജൻസികളുടെ എംപാനല്ലെന്റ് പൂർത്തീകരിക്കുകയും ആദ്യ ബാച്ചിൽ 52 ജെറിയാട്രിക് കെയർ എക്സിക്യൂട്ടീവുകൾ വിജയകരമായി പരിശീലനം പൂർത്തീകരിക്കുകയും ചെയ്തു. 2018 ഡിസംബർ മാസത്തോടു കൂടി പ്രഖ്യാപിത ലക്ഷ്യം കൈവരിക്കും.

17 അരക്ഷിത സമൂഹങ്ങൾക്കുള്ള പ്രത്യേക ഉപജീവന പദ്ധതി -

പ്രത്യുൾ

ഈ പദ്ധതി പ്രകാരം സംരംഭങ്ങൾ ആരംഭിക്കുന്നതിന് വ്യക്തിഗത സംരംഭകർക്ക് 50,000 രൂപയും ഗ്രൂപ്പ് സംരംഭകർക്ക് ഒരാൾക്ക് 50,000 രൂപ നിരക്കിൽ പരമാവധി 2,50,000 രൂപയും ധനസഹായം ലഭ്യമാക്കും.

18. റിക്കവറി നേരിടുന്ന സംരംഭങ്ങൾക്കുള്ള കടാശ്വാസം

റിക്കവറിയോ മറ്റ് പ്രതിസന്ധികളോ നേരിടുന്ന സംരംഭങ്ങൾക്കായി ക്രെഡിറ്റ് മാനേജ്മെന്റ് ഫണ്ട് ഏർപ്പെടുത്തിയിട്ടുണ്ട്. ഇത്തരം യൂണിറ്റുകളെ സഹായിക്കുന്നതിനായി 84 ലക്ഷം രൂപ വകയിരുത്തിയിട്ടുണ്ട്.

19. കുടുംബശ്രീ അനുഭവത്തെക്കുറിച്ച് 20 ഓർമ്മ പുസ്തകങ്ങൾ

കുടുംബശ്രീ പ്രവർത്തകരുടെ സഹകരണത്തോടെ കുടുംബശ്രീ അനുഭവങ്ങളുടെ 20 ഓർമ്മ പുസ്തകങ്ങൾ തയ്യാറായി. അച്ചടിക്കുള്ള നടപടികൾ പുരോഗമിക്കുന്നു.

20. 14 മാതൃകാ സ്ത്രീ സൗഹൃദ ഗ്രാമങ്ങൾ

പതിനാലു ജില്ലകളിലും ഗ്രാമ പഞ്ചായത്തുകളെ കണ്ടെത്തി. തദ്ദേശഭരണ സ്ഥാപന അധികാരികളുമായി ചർച്ചകൾ നടന്നു വരുന്നു.

(ബി) സംസ്ഥാനത്തെ പട്ടിക-ഗോത്ര വർഗ്ഗക്കാരുടെ ഉന്നമനത്തിനായി ഗോത്രവർഗ്ഗ മേഖലകളിൽ കുടുംബശ്രീ പ്രത്യേക ഇടപെടലുകൾ നടത്തുന്നുണ്ടോ;

(സി) ഇവരുടെ സാമൂഹികവും വിദ്യാഭ്യാസപരവുമായ വികസനത്തിനും ഇവരുടെ തൊഴിലില്ലായ്മ പരിഹരിക്കുന്നതിനും എന്തെല്ലാം പ്രവർത്തനങ്ങളാണ് കുടുംബശ്രീ നടത്തി വരുന്നതെന്ന് വ്യക്തമാക്കാമോ;

ഉണ്ട്;
 പട്ടിക-ഗോത്ര വർഗ്ഗക്കാരുടെ സാമൂഹികവും വിദ്യാഭ്യാസപരവുമായ പിന്നോക്കാവസ്ഥയും ഇവരുടെ തൊഴിലില്ലായ്മയും പരിഹരിക്കുന്നതിന് പട്ടികവർഗ്ഗക്കാർക്കു വേണ്ടി മാത്രം പ്രത്യേക അയൽക്കൂട്ടങ്ങളും പ്രത്യേക എ ഡി എസ്കളും രൂപീകരിക്കുകയും ഇതുവഴി ജില്ലകളിലെ പട്ടികവർഗ്ഗ മേഖലയിൽ പ്രവർത്തനങ്ങൾ ഏകോപിപ്പിക്കൽ, കോളന പഞ്ചായത്ത് തലങ്ങളിൽ ആവശ്യമായ ബോധവൽകരണ പ്രവർത്തനങ്ങൾ, തൊഴിൽ സംരംഭങ്ങൾ, സാമൂഹിക കലാസാംസ്കാരിക പ്രവർത്തനങ്ങൾ, വിവിധ ഫണ്ട് വിതരണങ്ങൾ, കൃഷിവികസന പ്രവർത്തനങ്ങൾ, കാമാര - ബാല മേഖലയിലെ പ്രവർത്തനങ്ങൾ, പ്രത്യേക ആശ്രയ പദ്ധതി രൂപീകരണം

ഇടങ്ങിയ പ്രവർത്തനങ്ങൾ നടപ്പിലാക്കി വരുന്നു. കൂടാതെ മെഡിക്കൽ ക്യാമ്പ് സംഘടിപ്പിക്കുക, കൊഴിഞ്ഞുപോകുന്ന കുട്ടികളെ കണ്ടെത്തി തിരികെ സ്കൂളിൽ എത്തിക്കുന്നതിനുള്ള കാമ്പയിനുകൾ സംഘടിപ്പിക്കുക, മത്സര പരീക്ഷകൾ എഴുതുന്നതിനുവേണ്ടിയുള്ള കോച്ചിങ് ക്ലാസുകൾ സംഘടിപ്പിക്കുക എന്നിവ ചെയ്തുവരുന്നു. അയൽക്കൂട്ടാംഗങ്ങൾക്കുള്ള സാക്ഷരതാ പ്രവർത്തനങ്ങൾ, കണക്കെഴുത്തു പരിശീലനം തുടങ്ങിയവയും സംഘടിപ്പിക്കുന്നുണ്ട്. ദീൻ ദയാൽ ഗ്രാമീണ കൗശല്യ യോജനയുടെ ഭാഗമായി 981 പട്ടികവർഗക്കാർക്കു അനുയോജ്യമായ മേഖലകളിൽ വിദഗ്ധ പരിശീലനം നൽകി 523 പേരെ നാളിതുവരെയായി തൊഴിലിൽ എത്തിക്കാൻ സാധിച്ചു.

പട്ടികവർഗക്കാർക്കു മാത്രമായി അട്ടപ്പാടിയിൽ പ്രത്യേക പരിശീലന ബാച്ചും ആരംഭിച്ചിട്ടുണ്ട്. ഡി.ഡി.യു.ജി.കെ.വൈ പ്രവർത്തനത്തിലൂടെ പരിശീലനം ലഭിക്കുകയും എന്നാൽ തൊഴിൽ ലഭിക്കാതിരിക്കുകയും ചെയ്തവർക്കായി പ്രത്യേക ഇടപെടൽ നടത്തി സംരംഭ ഗ്രൂപ്പുകൾ ആരംഭിക്കാനും സാധിച്ചിട്ടുണ്ട്.

പട്ടികവർഗമേഖലയിലെ പ്രവർത്തനങ്ങൾ സമഗ്രമായി സംഘടിപ്പിക്കുന്നതിന് പട്ടികവർഗ വിഭാഗക്കാരായ 225 കമ്മ്യൂണിറ്റി റിസോഴ്സ് പേഴ്സൺമാരെ അനിമേറ്റർമാരായി നിയമിച്ചു. ഇവർക്കും പട്ടികവർഗവികസന വകുപ്പിന്റെ കീഴിലുള്ള 1000 ത്തിൽപരം പ്രൊമോട്ടർമാർക്കും കുടുംബശ്രീയെ സംബന്ധിച്ചും നേതൃത്വ പാടവവും ഉൾപ്പെടുത്തിയും പരിശീലനം നൽകി.

പട്ടികവർഗ്ഗ മേഖലയിൽ തനതുരീതിയിലും പരമ്പരാഗത സംസ്കാരം നില നിർത്തുന്നതിനുമായി പട്ടികവർഗ്ഗക്കാരുടെ കല, ഭക്ഷ്യ, കരകൗശല പ്രവർത്തനങ്ങൾ ഉൾപ്പെടുത്തിയുള്ള 12 ജില്ലാതല മേളകൾ സംഘടിപ്പിച്ചു. ഇതിലൂടെ പട്ടികവർഗ്ഗക്കാരുടെ പരമ്പരാഗത കരകൗശല വസ്തുക്കളുടെ വിപണനത്തിനും ഭക്ഷണങ്ങളുടെ കഫേയ്ക്കും വിവിധങ്ങളായ

കലാരൂപങ്ങൾ അവതരിപ്പിക്കുന്നതിനുള്ള വേദികൾ കണ്ടെത്തുന്നതിന് കഴിഞ്ഞു.

2093 പ്രത്യേകഗോത്രവർഗ്ഗ ജെ. എൽ. ജികൾ, 1057 പട്ടികവർഗ്ഗ ബാലസഭകൾ, 3 ആദിവാസി പരിശീലന സംഘം (വയനാട്-ട്രൈസാത്, കാസർകോഡ്-തള, ഇടുക്കി-മാസ്റ്റേഴ്സ്) എന്നിവ രൂപീകരിച്ചു. അട്ടപ്പാടിയിൽ ദേശീയ ഗ്രാമീണ ഉപജീവന മിഷന്റെ ഭാഗമായി നടത്തിയ പട്ടികവർഗ സമഗ്ര ഇടപെടൽ രീതിയിൽ വയനാട്, കണ്ണൂർ, മലപ്പുറം ജില്ലകളിൽ കൂടി പട്ടികവർഗ പ്രവർത്തനങ്ങൾ ആരംഭിച്ചു. പ്രത്യേക അയൽക്കൂട്ടങ്ങൾ, തുടർച്ചയായ പരിശീലനങ്ങൾ, ബ്രിഡ്ജ് സ്കൂൾ, ബ്രിഡ്ജ് കോഴ്സ്, കോർപ്പസ് ഫണ്ട്, സ്റ്റാർട്ട് അപ്പ് ഫണ്ട്, റിവോൾവിങ് ഫണ്ട്, വശ്നറബിലിറ്റി റിഡക്ഷൻ ഫണ്ട്, കമ്മ്യൂണിറ്റി ഇൻവെസ്റ്റ്മെന്റ് ഫണ്ട്, ബാലസഭ, ജൻഡർ പ്രവർത്തനങ്ങൾ, പരമ്പരാഗത കൃഷി വികസന പരിപാടികൾ തുടങ്ങിയ നിരവധി പ്രവർത്തനങ്ങൾ ആരംഭിച്ചിട്ടുണ്ട്.

പി.കെ കാളൻ പദ്ധതിയിൽ ഉൾപ്പെടുത്തി സംസ്ഥാനത്ത് ഒറ്റപ്പെട്ട്/ചിന്നി ചിതറി പാർക്കുന്ന ആദിവാസി സമൂഹത്തിന് ഭൗതിക സാഹചര്യങ്ങൾ ഉൾപ്പെടെയുള്ള സമഗ്ര വികസന പ്രവർത്തനങ്ങൾക്ക് ഓരോ കുടുംബത്തിനുമുള്ള മൈക്രോ പ്ലാൻ കുടുംബശ്രീ മുഖാന്തിരം തയ്യാറാക്കി വരുന്നു. ആലപ്പുഴ നിയോജക മണ്ഡലത്തിൽ മൈക്രോ പ്ലാൻ തയ്യാറാക്കി സർക്കാർ അംഗീകാരത്തോടെ പ്രവർത്തനങ്ങൾ ആരംഭിച്ചിട്ടുണ്ട്. പാലക്കാട് ജില്ലയിലെ മലമ്പുഴ ഗ്രാമ പഞ്ചായത്തിൽ മൈക്രോ പ്ലാൻ തയ്യാറാക്കി വരുന്നു.

(ഡി) കുടുംബശ്രീ മുഖേന നടത്തിവരുന്ന ദാരിദ്ര്യ നിർമ്മാർജ്ജന പരിപാടികളിൽ പട്ടിക-ഗോത്രവർഗ്ഗ മേഖലകൾക്ക് കൂടുതൽ പ്രാധാന്യം നൽകുന്ന കാര്യം പരിഗണിക്കുമോ?

(ഡി) ഇക്കാര്യം പരിശോധിക്കുന്നതാണ്.

സെക്ഷൻ ഓഫീസർ